

Ceyhun Bayramov Rusiya xarici işlər nazirinin xüsusi nümayəndəsi ilə fikir mübadiləsi aparıb

Azərbaycan Respublikasının xarici işlər naziri Ceyhun Bayramov fevralın 14-də Rusiya Federasiyasının xarici işlər nazirinin Azərbaycan-Ermənistan münasibətlərinin normalaşdırılması üzrə xüsusi nümayəndəsi İqor Xovayev ilə görüşüb.

Xarici İşlər Nazirliyinin Mətbuat xidməti idarəsindən AZƏRTAC-a bildirilib ki, görüşdə Ermənistan-Azərbaycan münasibətlərinin normalaşdırılması prosesinin, sülh sazişi üzrə danışıqların cari vəziyyəti, Laçın yolunda etirazların müxtəlif aspektləri müzakirə edilib.

Ceyhun Bayramov ölkəmizin həm ərazilərinin işğalı dövründə, həm də postmüna-



vişə dövründə göstərdiyi konstruktiv yanaşmalara, 44 günlük müharibədən sonra sülh prosesi üzrə təklifləri irəlilətməsinə baxmayaraq, Ermənistanın prosesə daim maneçilik törətdiyini qeyd edib. Nazir Ermənistanın sülh sazişi üzrə dekabrda keçirilməsi nəzərdə tutulan danışıqların

növbəti raundunu boykot etdiyini xatırladıb.

Laçın yolundan üçtərəfli Bəyanatla nəzərdə tutulmayan təyinatdan kənar məqsədlər üçün istifadə edilməsi diqqətə çatdırılıb.

Nazir etirazçıların legitim tələblərinin hələ də yerinə yetirilmədiyini və Ermənistan

tarafının bu vəziyyətdən öz siyasi məqsədləri üçün istifadə edərək məsələni yanlış məcraya yönəltdiyini vurğulayıb.

Görüşdə həmçinin regional təhlükəsizlik və qarşılıqlı maraq doğuran digər məsələlər ətrafında fikir mübadiləsi aparılıb.